

20 ta' Mejju 1960.

Imħallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A. J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Emmanuele Grech

versus

Albert Cortis

**Lokazzjoni — Board tal-Kera — Mestjer — Banka
tal-Lottu — Hanut.**

Banka tal-Lottu hija "hanut" fis-sens u għall-finiġiet tal-Ligi tal-Kera; u għalhekk dgawdi l-protezzjoni li dik il-ligi tagħti lill-"hwienet". Għar ix-xogħol ta' riċevitur tal-lottu jidhol fis-sinjifikat tal-kelma "mestjer" li tirrikorri f'din il-ligi speċjali.

F-Qorti:— Rat it-talba tar-rikorrent quddiem il-Board li Jirregola l-Kera, biex jiġi awtorizzat jieħu pussess tal-

kamra wżata bhala "Lotto Office", 41 Pawla Hill, Pawla, billi għandha bżonnha għall-użu ta' bintu Mary Ellul;

Omissis;

Rat is-sentenza ta' dak il-Board tat-12 ta' Jannar 1960, li biha ddecieda billi caħad l-eċċezzjoni tal-intimat u laqa' t-talba tar-rikorrent; u għall-fini tal-iżgumbrament ta xahrejn mid-data tas-sentenza; spejjeż a karigu tal-intimat; wara li kkunsidra;

Dwar l-eċċezzjoni tal-intimat, illi l-ligi (Kap. 109) ma titkellimx fuq "business premises", imma fuq "shop", ossija ħanut; u l-protezzjoni mogħtija fl-art. 13 tirrigwarda mhux "business premises", imma "shop", ossija "ħanut";

Id-definizzjoni li tagħti l-ligi tal-kelma "shop", ossija "ħanut", hija kontenuta fl-art. 2, li jgħid:— "The expression 'shop' means any premises principally leased for the sale of any wares or merchandise, whether by wholesale or retail, any market stall, warehouse, and any premises licensed for the sale of wines and spirits or refreshments, any cinema ha'l, or any other premises leased for the exercise therein of any part or trade, or for use as a club";

L-intimat huwa riċevitur tal-Lottu tal-Gvern, u juża l-post in kwistjoni bhala uffiċċju għal dak l-iskop. Għalkemm huwa jidderiva xi parti mill-għajxien tiegħu minn dan ix-xogħol, ma jidherx illi l-lokal jaqa' taħt ebda punt tad-definizzjoni fuq imsemmija. għaliex l-intimat ma jbiegħx "wares" jew "merchandise", u lanqas ma għandu ebda azjenda oħra kummerċjali hemm hekk;

Hemm fondi oħra li jservu għan-negozju u b'daqshekk ma humiex protetti mil-liġi, għaliex ma jaqgħux taħt l-imsemmija definizzjoni tal-art. 2. bħal, per eżempju, ma huwa l-uffiċċju tal-"Commission Agents", kif mhumiex protetti mil-liġi l-uffiċċii tal-professionisti. għalkemm iservu għa'l-għajxien tagħhom. Il-fatt illi r-Riċevitur tal-Lottu jrid l-approvazzjoni tal-Gvernatur dwar il-post fejn ikun

sejjer jiftaħ l-uffiċċju tiegħu ma jagħmelx differenza; għaliex dik hija regola dipartimentali, li ma tistgħax tinfluwixxi fuq il-liġi ċivili. B'ebda mod ma jista' jingħad illi "lotto receiver" jeżerċita xi arti jew sengħa, u għalhekk lanqas ma jista' "lotto office" jidhol fil-parti ġenerali tal-imsemmija definizzjoni;

U billi r-rikorrent ikkonferma fix-xhieda tiegħu illi jrid il-kamra in kwistjoni għat-tifla tiegħu mizzewġa, biex iżzidha mal-kumditajiet li ġa għandha, ma hemm ebda ostakolu biex it-talba tiġi milqugħa;

Rat ir-rikors li bih l-imsemmi Albert Cortis appella minn dik is-sentenza u talab li tiġi revokata, u konsegwentement tiġi miċhuda t-talba tal-appellat; bl-ispejjeż taż-żewġ istanzi kontra tiegħu;

Omissis;

Ikkunsidrat;

Il-fond "de quo" hu banka tal-lottu, fejn jinbiegħu biljetti tal-lottu publiku, jissarfu l-vinċiti, u jinbiegħu biljetti tal-Lotterija Nazzjonali. It-titolari tal-banka, għalkemm jiġi magħżul mill-Gvern, u huwa kontrollat u dixiplinat fl-eżerċizzju tiegħu mir-Regolamenti, mhuwiex, skond ma jirriżulta mill-provi quddiem il-Qorti (fol. 5), impjegat tal-Gvern. Hu jieħu l-biljetti minn għand il-Gvern skond l-ammont tas-"security" li jkun ta, u l-qliegħ tiegħu fuq il-bejgħ tal-biljett ikkonsisti fil-kummissjoni li jieħu fuq il-flus tas-"sales". Oltre dan il-qiegħ, id-detentur tal-banka jagħmel qliegħ ieħor, taħt forma ta' deduzzjoni percentwali meta jsarraf biljetti rebbieħa—b'ema operazzjoni għet minn din il-Qorti definita bħala li tikkostitwixxi legalment bejgħ ta' titoli "al portatore" (App. "Zarb vs. Attard", Vol. XXIX-I-1050);

It-teżi tal-appellant hija illi l-fond in kwistjoni jgawdi l-protezzjoni speċjali mogħtija mil-liġi lill-"hwienet"; u dan għaliex fond simili jidhol fid-definizzjoni ta' "hanut" mogħtija mill-istess liġi (art. 2 Kap. 109), fejn tikkom-

prendi kwalunkwe fond urban mikri prinċipalment "for the exercise therein of any art or trade";

Fit-test multi tal-ligi, il-kelma "trade" hi tradotta "sengha"; iżda fit-test originali tal-ġan il-kelma kienet "mestiere";

Ma jistgħax ikun hemm dubju illi f'din il-ligi l-legislatur ta' protezzjoni speċjali lil kull fond li fih il-kerrej jeżerċita abitwalment ix-xogħol jew okkupazzjoni tiegħu. Għalhekk, wara li fid-definizzjoni ta' "hanut" hu semma dak li użwa'ment wieħed aktarx jifhem b'dik il-kelma, ċjoè fond ta' xiri u bejgħ ta' oġġetti u stabbilimenti oħra partikulari, mbgħad zied jikkompreni kull fond ieħor fejn jiġu mmexxija arti jew mestjer ("any art or trade");

Il-kliem "arti" u "mestjer", bħal kliem "art or trade", huma ta' sinifikat ampju hafna. Veru illi mid-Debates Parlamentari fuq l-abbozz tal-ligi tal-1929 jidher illi l-Ministru ta' Gustizzja li kien jippilota dak l-abbozz qal li ma riedx jikkompreni fid-definizzjoni tal-kelma "hanut" is-sempliċi uffiċċju, u fehem illi l-kelma "hanut" timplika xi haġa li tista' tagħti avvjament: iżda kontra dan għandu jingħad, l-ewwelnett. Illi l-konsiderazzjoni ta' l-avvjament mhix rekwizit tad-definizzjoni ta' "hanut" għall-finijiet ta' dik il-ligi kif ġie rilevat minn din il-Qorti fis-sentenza Vol. XXX-I-pp. 5-6; tant illi l-istess Ministru kkonċeda illi d-definizzjoni kienet tikkompreni wkoll "qualunque luogo di deposito di merci", kif il-kelma "magazzino" u "warehouse" għandha tisser. It-tieninnett, l-istess Ministru wera wkoll illi bil-kliem "art or trade" ma kellu ebda hsieb li jillimita d-definizzjoni għall-postijiet fejn jiġu eżerċitati snajja manwali, għaliex dawk l-istess kliem fihom innfishom huma wisq aktar komprensivi;

Biex tiġi kkjarata din l-interpretazzjoni li kien qiegħed jagħti l-Ministru, tajjeb li tiġi riportata "in extenso" l-parti relattiva tad-Debates;

Prof. Dr. Mallia — "La parola 'bottega' è definita abbastanza bene per ciò che riguarda la bottega nel senso

più usuale della parola, vale a dire il sito dove uno espone merci per la vendita o altro; ma se, per esempio, si vuole in questa legge nella parola 'bottega' inchiudere stabilimenti commerciali, per esempio un fondo adibito come banca";

Hon. Prof. Dr. Parnis — "Inchiude luogo di deposito di merci";

Prof. Dr. Mallia — "Io parlo dell'edificio dove una banca esercita il suo commercio bancario";

Hon. Prof. Dr. Parnis — "C'è nella legge 'the exercise therein of any art or trade'";

Prof. Dr. Mallia — "Se l'Onor. Ministro chiama arte o mestiere la professione del banchiere oppure l'ufficio commerciale di un agente, è un'altra cosa";

Min dan jidher assolutament ċar illi fil-fehma stess tal-Ministru il-kliem "exercise of any art or trade" kienu jkopru banek (ghad-differenza ta' dak illi bi żvista evidenti jinghad fis-sentenza Vol. XXX-I-239) u uffettji ta' agenziji kummerċjali. Appuntu kif ġie rilevat minn din il-Qorti fis-sentenza Vol. XXX-I-239, ir-raguni li l-Ministru ma aċċettax li jżid mal-kliem "arte o mestiere" ("trade"), l-oħrajn (suggeriti mill-Oppozizzjoni) "o di qualunque impresa o agenzia commerciale", ma kienetx li jeskludi l-post mill-operazzjoni tal-liġi, iżda evidentement li dawn huma kompriżi fit-terminu generali ta' "trade" (Vol. XXX-I-239);

Mill-bqija, appena hemm bżonn jinghad illi għalkemm dak li jinghad fil-Parlament għandu l-importanza tiegħu biex juri l-iskop generali tal-liġi, u jista' jgħin biex inehhi xi ambigwiżità jew oskurità, b'dan kollu l-liġi hi dik li hi; u meta l-kliem tagħha hu ċar, dan għandu jkollu l-effett tiegħu fid-dawl tal-ispiritu tal-liġi, indipendentement mid-Debates fil-Parlament;

Sa hawn, mela, jidher illi l-kelma "trade" uzata fid-definizzjoni tal-liġi ma tfaċċerx biss "sengħa", iżda tikkom-

prendi żgur ukoll kwalunkwe attività kummerċjali, purkè eżerċitata fil-fond. Dan ġie anki enfatikament affermat minn din il-Qorti fis-sentenza ġa ċitata, fejn intqal illi "il-kelma 'trade' għandha tittiehed li tfisser 'commerce of any kind', kif huwa magħruf minn kulhadd";

Infatti, kif intqal, il-kliem "art or trade" u l-kliem "arti jew mestjer", speċjalment kombinati flimkien, fil-kontest ta' definizzjoni bħal dik in eżami, għandhom fihom iinfushom tifsir wiesgħa li għandu jirċievi l-applikazzjoni tiegħu; għax ankorkè l-interpretazzjoni kellha tkun stretta, dan ma jfisserx illi jistgħu jiġu esklużi mill-kliem tal-ġi fondi li skond is-sinifikat raġjonevoli ta' dawk il-kliem huma kompriżi fihom;

Issa, il-kelma "art", fit-tifsir naturali tagħha, tfisser mbux biss l-arti liberali jew "belle arti", bħal pittura, skultura, eċc. iżda tfisser ukoll "profession, skilled trade or craft" (Chamber XXth. Cent. Dict.). Fil-kawża Ingliża "Postman vs. Home Hospitals Assocn. (1879)", 27Ch. D. 81 n., il-pattijiet tal-kiri ta' fond kienu jistipulaw illi l-kerrej ma kellux juża l-fond jew jippermetti li jiġi wżat "in the exercise of any art, trade or business, occupation or calling whatsoever". Fil-fatt il-konvenuti, bħala kerrejja, użaw il-fond biex il-pazjenti jmorru hemm "for the purpose of being there visited by the physician". Jessel, M.R., irritjena illi "under the word 'art' alone such a use of the house is prohibited";

Il-Qrati Tagħna wkoll, meħud rigward tal-iskop tal-ġi, konsistentement taw lill-kelma "arte" użata fil-kontest tal-paragrafu (d) tal-art. 305 tal-Kodiċi ta' Organizzazzjoni u Proċedura Ċivili (Kap. 15) signifikat ampju, b'mod li tikkompreni anki l-"mestieri"; "giacchè lo spirito della legge è quello di non privare il debitore dei mezzi di sussistenza per sè e per i suoi figli" (Kollez. Vol. X. p. 547; ara Vol. VI, p. 694; XXX-II-404, 73; Vol. XXXV-II-382);

Issa, l-istess kelma "mestiere" wkoll, fha nnfisha, tfisser "esercizio di arte o negozio o lavoro in servizio del

pubblico, per vivere" (Zingarelli, Vocab. della Lingua Italiana, 1926);

Dan hu wkoll is-sinifikat tal-kelma "trade". Fuq ga ntaq i'li din il-kelma t'fisser kummerċ jew negozju ta' kull xorta; iżda dan ma hux is-sinifikat ekklużiv tagħha. "No doubt, in a great many contexts the word 'trade' indicates a process of buying and selling, but that is by no means an exhaustive definition of its meaning. It may also mean a calling or industry or class of skilled labour" (per Lord Hewart in *Skinner vs. Jack Breech Ltd.* 1927, 2 K. B. 200). "It has been said that 'trade' strictly means the buying and selling of goods; that, however, is a specialised meaning of the word. The present primary meaning is much wider, covering as it does the pursuit of a calling or handicraft, and its history emphasises rather use, regularity and course of conduct (*Bank of New South Wales vs. Commonwealth* (1948) per Dixon J.). "Trade' is, not only in the etymological or dictionary sense, but in legal usage, a term of the widest scope. It is connected originally with the word 'tread', and indicates a way of life or an occupation" (per Lord Wright in *Government Officers vs. Bolton Corfin* (1943) A.C. 166);

Il-Qorti hi ta' fehma illi, meta wiehed iqies l-oġġett u l-iskop tal-liġi in kwistjoni, ma għandux ikun hemm dubju illi l-kliem "art or trade" għandu jkollhom is-sinifikat ampju naturali tagħhom kif fuq spjegat. L-oġġett tal-liġi kien i'li jagħti miżura ta' sigurtà ta' detenzjoni lill-kerrej ta' fondi urbani in generali, b'mod illi s-sid ma baqgħax intitolat li jirrifjuta t-tigħdid tal-lokazzjoni blief fil-kazijiet espressament stabbilit fl-istess liġi. Fost dawn il-kazijiet eċċettwati (taħt ċerti kondizzjonijiet) hemm dak ta' meta s-sid jeħtieġ il-fond għall-użu tiegħu; iżda din l-eċċezzjoni l-legislatur ma riedhiex li tapplika fil-kaz ta' "hwienet", u mit-termini tad-definizzjoni jidher assolutament ċar illi f'dik l-espressjoni l-legislatur ried idanhal kull fond li fih il-kerrej jahdem ix-xogħol tiegħu u l-okkupazzjoni, u jaq-la' l-għajxien tiegħu. Ma jagħmelx sens, skond dan l-iskop tal-liġi, li tidifferenzja bejn xogħol jew okkupazzjoni li

fih jipprevali x-xogħol tad-idejn, minn xogħol jew okkupazzjoni li fi h jipprevali x-xogħol tal-moħħ;

Issa, fil-fond in kwistjoni l-appellant jeżerċita l-mestjer tiegħu ta' riċevitur tal-lottu pubbliku. Dan hu x-xogħol tiegħu eżerċitat f'dak il-fond. Hawn huwa rawwem il-klijentela, u minn dan ix-xogħol jiddependi l-qliegħ tiegħu. Xejn ma jimporta illi dan il-qliegħ isir b'kummissjoni jew perċentwali mħolli mill-Gvern u hu kontrollat. Hemm bosta xorta ta' negozji u okkupazzjonijiet oħra fejn il-prezz hu fissat mil-liġi u l-profitt kontrollat. Anki jekk għal dak li hu bejgħ tal-biljetti l-appellant jaġixxi bħal speċi ta' aġent tal-Gvern, dan ma jfisserx illi hu mhux jeżerċita "arti jew mestjer" fis-sens fuq imsemmi. Anki l-bejjiegħa tal-halib pasturizzat, per eżempju, huma aġenti tal-Gvern u jithallsu b'kummissjoni, kif ukoll il-bejjiegħa tal-bolli, u oħrajn;

Għalhekk il-Qorti tirritjeni illi l-fond in kwistjoni hu protett, u l-appellat (li, inċidentalment, għadu kemm xtarra l-fond, meta kien ġa użat bħala banka tal-lottu) ma jistgħax jirrifjuta r-rilokazzjoni għar-raġuni msemmija fir-rikors tiegħu;

Għal dawn il-motivi, din il-Qorti tilqa' l-appell tal-imsemmi Albert Cortis, tirrevoka s-sentenza appellata, u tiċċad it-talba tal-imsemmi Emmanuele Grech; iżda, minhabba n-novità tal-kwistjoni, l-ispejjeż jibegħu mingħajr taxa, iżda d-dritt tar-Registru jithallas mill-appellat.